

Tí velja ung Miðflokkkin

BILL JUSTINUSSEN

Valevni hjá Miðflokkinum

Sambært veljarakanningum er stórir partur av veljarum Miðflokksins ung fólk. Tey ungu eru radikal eins og Miðflokkurin. Ung vilja hava greið svar og avgjördar meiningar um stóru spurningarnar í politikki. Tey góðtaka ikki, at ein tosar í eystur og annar í vestur í sama flokki, tí tá er meiningin við at hava politiskar flokkar burtur. Aðalmálið við at hava ein politiskan FLOKK er júst, at har savnast fólk, sum hava somu politisku sjónarmið. Tað er óskiljandi, at fólk, sum eitt nú eru ímóti skrásettum parlaga kunnu flokkast saman við fólk, sum taka undir við skrásettum parlaga. Tí júst tað málið er ein stórir politiskur spurningur.

Ungdómsumboðan

Men Miðflokkurin hevur eisini ungdomspolitik á skránni á øðrum økjum enn teimum etisku. Í hesum valskeiði hevur Miðflokkurin lagt fleiri ungdomspolitik mál fram. Fyrsta málið snúði seg um at áleggja almennum myndugleikum at velja ungdomsumboð í almennar nevndir og ráð. Tey ungu síggja heimin úr tí



nýggjasta sjónarhorninum, og tí eiga teirra sjónarmið at takast við í øllum hugsandi politiskum høpi. Hetta uppskotið fekk undirtøku, hóast tað varð nakað broytt.

Ung og ferðsla

Undirritaði legði uppskot fram um at hækka ferðsmarkið á

prutlum. Øll ung skilja hetta sjónarmið, men tíverri skiltu fleiri av eldri politikkarunum als ikki hetta málið. Tí er onki hent á hesum øki enn, og er tað bæði synd og skomm at síggja ungfólk liggja og "skríða" eftir vegnum, meðan tey alla tíðina verða yvirhálað av bilum. Sera órógvandi fyri øll í ferðsluni og helst orsök til

nógvar vandastøður og óhapp.

Eisini talaðu vit at, tá klippi-kortskipanin varð til viðgerðar í Løgtinginum. Eitt mega-stórt mistak í skipanini er, at ungir bilførarar verða harðari revsaðir enn teir meira royndu. Hvør man logiska frágreiðingin vera? Ein óroyndur bilførari er í nógv størri vanda fyri at koma til at gera eitthvørt mistak í ferðsluni, og tí eigur hann sjálvandi at fáa fleiri kjansir enn tey eldru at gerast ein royndur bilførari. Politiski myndugleikin er so fokuseraður upp á tey ungu, sum koyra ov skjótt og koyra ávirkað av rúsdrekka, at øll hini ungu, sum uppføra seg fyrimyndarlaga í ferðsluni, skulu revsast kollektivt saman við fáu lógbróttarunum. Fyrr plagdi lærarin at hótta við at fleingja allar næmingarnar í flokkinum, um vit ikki avdúkaðu, hvør hevði brotið rútin, og soleiðis verður eisini hugsað um ung í ferðsluni.

Og so eru tað takksomu hagtølini, sum verða misnýtt yvir øll mörk. Sambært hagtølunum eru tað ungir dreingir í aldrinum 18-25 ár, sum eru við í flestu ferðsluóhappunum. So tí mugu politisku átøkini venda sær til hendan aldursbólkin. Men um eg nú spyrji, hvussu nógvar ferðir meira

hesi ungu eru á vegnum í mun til tey eldru, so fær ongin svarað. Tað finnst ikki hagtøl, sum snúgva seg um hetta. Løgið. Hetta er tann altavgerandi spurningurin. Tí um tann ungi bilførarin er 20 ferðir so nógv í bilinum, sum tann vaksni, og bara ger 10 ferðir so nógv óhapp, so er tað í veruleikanum tey vaksnu, sum ikki klára seg nóg væl í ferðsluni. Eg skilji væl, at tey ungu eru misnøgd við politikkararnar.

Ungdómsting og vælraettur

Eg eri sera fegin um, at ungdomsting varð skipað á fyrsta sinni fyri 2 árum síðani sum eitt ítøkiligt úrslit av okkara áheitan av Tingsins røðarapalli. Men hóast ungdomsting er eitt stig rætta vegin, so snýr tað seg tó bara um, at ung sleppa at "spæla" politikkarar. Og tað er ikki nóg gott. Nógva hava í ungum aldri gjørt sær sera skilagóðar meiningar um politisk mál, og tær meiningarnar eiga at koma til sín rætt. Tí skutu vit upp at lækka valrættaraldurin niður í 16 ár. Vit vistu væl, at hetta málið ikki fór at vinna frama, men tað hugaliga var, at vit høvdu argumentini, meðan hini finga

rætt. Tann, sum hevur hug at hoyra orðaskiftið á Tingi, kann fara inn á heimasíðu Løgtingsins www.Logting.fo og kanna eftir.

Ítróttarfolk og tónleikarar

Miðflokkurin hevur ein fram-sóknar mentanarpolitikk. Ikki minst, tá tað snýr seg um ítróttarfolk og tónleikarar. Í løtuni liggur eitt uppskot á løgtingsskrivstovuni, sum snýr seg um at seta eina skipan við starvslønunum í verk fyri ambitiøs ítróttarfolk og tónleikarar. Hvussu stolt eru vit ikki øll, tá vit hoyra um framúr úrslitini, sum ungu ítróttarfólkini og tónleikararnir fáa í millumtjóða kappingum. Tey eru okkara stoltleiki og vinna Føroyum stóra virðing úti í heimi. Miðflokkurin ynskir at flyta seg saman við ungdominum og vil virka fyri, at tað almenna tekur lógvatak saman við hesum ungu fyri at lyfta tey enn longur fram á leið.

Alt hetta og nógva afturat ger, at ung velja Miðflokkkin.

Bill Justinussen, eitt gott umboð fyri unga ættarliðið.

ANDRIAS PETERSEN

Løgtingslimur fyri javnaðarflokkkin

Havið haft tann heiður at sitið á tingið fyri Javnaðarflokkkin valdur í Eysturoynni síðan 2002. Havið verið formaður í Mentanarnevnd Løgtingsins og limur í Trívnaðarnevnd Løgtingsins í farna valskeiðið.

Í hesum valskeiðið eru hend stór frambrot á Mentunar- og Trívnaðarøkinum. Kirkjan er yvirtikin við einum partið av lógarverkinum gjørdum og ætlanin er at fáa írestandi lógarverkið gjørt komandi tingsetu.

Eg bjóðið meg fram at verða við í hesum arbeiðið og fáa tað eins skilagott framt sum farna valskeið.

Í samband við vánaligu PISA-úrslitini eru vit farin undir at dagføra fólkaskúlan og lyfta hann upp á eitt hægri støði. Hetta arbeiðið fer at halda fram í komandi valskeiðið og eg bjóðið meg somuleiðis fram til at verða við til at gera hetta arbeiðið hógliga og skilagott, so vit náa málinum um eitt undirvísingarverk á fremsta plássi í heiminum.

Javnaðarflókkinum er sannførdur um, at útbúgving er fyrsta fyriritryt fyri at hetta samfelag kann mennast og harvið varveitavælfærðarstøðið, har øll fáa ágóðan.

Á heilsu- og almennaøkinum treingir eisini til ábøtur og har bjóði eg meg fram við míni servitan á økinum at fáa loyst bústaðarviðurskiptið á eldra-



Bleytu virðini fáa raðfesting

økinum í komandi valskeiðið og hækka støðið í heilsuverkinum við viðgerðartrygd, so bíðiðtíðin í heilsuverkinum skal koma niður á 2 til 6 vikur. Tað er umráðandi at vit fáa

bústaðarpakkan í gjøgnum fyrst í komandi valskeiðið, so øll fáa møguleika fyri hóskaði bústaðið og nýtímanis lógarverk er um leigu av íbúðum.

Vælfærd og trívnaður í hásætið

Gjógvin gerst bara størri og størri

ALIS HØJGAARD

Sjálvsstýrisflokkurin

Hóast vit javnan í fjølmiðlunum hoyra um, hvussu væl føroyingar eru fyri fíggarliga, so er veruleikin ein heilt annar.

Gjógvin millum rík og fátæk gerst alsamt størri og størri og stættarmunurin økist.

Nei sanniliga, tað eru mong í hesum landið, sum ikki eru væl fyri fíggarliga, og sum ikki fáa endarnar at røkka saman, hetta eru ávisir samfelagsbólkar, ið nærum ikki verða nevndir í samfelags-høpi.

Hvørji eru so hesi, ið ikki eru væl fyri fíggarliga í føroyska samfelagnum?

- Hjún eru rættiliga illa fyri. Um hjúnafelagi vegna sjúku ella óhapp søkir um almanna-veiting, so fær viðkomandi millum líta og onga veiting, tí øll inntøkan hjá hjúnafelagnum verður mótrokna. Um hesin gifti persónur hevur børn undir 18 ár, so fær viðkomandi heldur ongan barna-



frádrátt yvir skattin, tí hesin frádráttur verður eisini mótroknaður.

Her má broyting koma í, tí eingin kann verða revsaður fíggarliga, av tí at hann ella hon eru gift. Hjún eiga at fáa júst somu sømdir sum allir aðrir samfelags borgarar.

- Fyritíðarpensjónistar, sum av eini ella aðrari orsök hava fingið skaða, og eru vorðnir óarbeiðsførir eru sera illa fyri fíggarliga.

Sjálvt um ein gerst fyrítíðarpensjónistur, so hevur viðkomandi júst somu útreiðslur sum øll onnur í samfelagnum. Tí er tað ikki meiri enn rímligt, at hesi kunnu hava eina hálv tíðar inntøku áðrenn inntøkan ávirkar fyrítíðarpensjónina.

Her má eisini broyting koma í, soleiðis at hesi kunna seg vird á javnt við aðrar samfelags borgarar.

Góði veljari lurta ikki eftir teimum valevnum sum siga at eingin stættarmunur er í Føroyum. Lurta heldur eftir valevni Sjálvstýrisflokksins, ið veit at stættarmunurin er stórir.

Hesar broytingar verða framdar um tit velja ein sterkan Sjálvstýrisflokk inn á ting. Vit fara í gongd stig fyri stig, og minnst til, vit standa lið við lið við veljaran.